



మధ్యం షాపులకు.. నేడు వేలం పాటలు

జిల్లా అధికారులను పరిశీలకులుగా
నియమిస్తూ కలెక్టర్ ఉత్తర్వులు

మచిలీపట్నం మేజర్ స్టాన్ : జిల్లాలో మధ్యం షాపులకు ఈనెల 14వ తేదీ ఉదయం 8 గంటల నుంచి వేలం పాటలు నిర్వహించుటకు ఎక్సైజ్ స్టేషన్ల వారిగా వివిధ శాఖల జిల్లా అధికారులను పరిశీలకులుగా నియమిస్తూ జిల్లా కలెక్టర్ డీకే బాలాజీ ఉత్తర్వులు జారీ చేశారు. **మిగతా 2లో**

సూర్య

www.suryaa.com

ఎన్టీఆర్ - కృష్ణా

సోమవారం 14 అక్టోబర్ 2024 పేజీలు 8

'సృజనా' త్సకమైన ఆలోచనలు

రాజశేఖర్ ఆదేశాలతో
విజయవంతమైన దసరా
ఉత్సవాలు
అధికారుల సమన్వయం
ప్రైడ్ ఫోలీసింగ్
కె.ఎస్. రామరావు
నిరంతర పర్యవేక్షణ



ఇండ్రకీలాద్రి, మేజర్ స్టాన్ : ఇండ్రకీ లాద్రిపై కొలువైఉన్న కనకదుర్గమ్మకు ప్రతి ఏటా నిర్వహిస్తున్న దసరా శరన్నవరాత్రి ఉత్సవాలు ఈ ఏడాది విజయ వంతగా ముగిశాయి. శనివారం శాస్త్రోక్తంగా నిర్వహించిన పూర్ణాహుతి కార్య

క్రమం వైభవం జరిగింది. ఉత్సవాలలో అమ్మవారి దర్శనం గొప్ప ఆధ్యాత్మిక అనుభూతిని కల్పించింది. గతంలో లోపించిన సమన్వయం... **మిగతా 2లో**

అమ్మ ఆశీస్సులతో..
రాష్ట్రం సుభిక్షం
మంత్రి కొల్లు రవీంద్ర 2



రూ.30.68 కోట్లతో 496 సీసీ రోడ్ల నిర్మాణం

ఎమ్మెల్యే మండలి బుద్ధ ప్రసాద్

అవనిగడ్డ, మేజర్ స్టాన్ : పల్లె పండుగ - పంచాయతీ వారోత్సవాల సందర్భంగా నియోజక వర్గంలో రూ.30.68కోట్లతో 48.730 కిలోమీటర్లు పొడవున 496 సీసీ రోడ్లు నిర్మించనున్నట్లు ఎమ్మెల్యే మండలి బుద్ధప్రసాద్ తెలిపారు. ఆదివారం తమ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ, ఈ నెల 14 నుంచి 21వ తేదీ రాష్ట్ర ప్రభుత్వం పంచాయతీల సమగ్ర అభివృద్ధికి పల్లె పండుగ - పంచాయతీ **2లో..**

Harivillu
Promoters & Developers Pvt. Ltd.
Harivillu Square, Plot No. 74, World's 1st
Office: 15th & 16th, Vijaya Vittala
Colony, Vijayawada-520002.

STAY TUNED!
LAUNCHING
VERY SOON

మా కస్టమర్లకు,
మార్కెటింగ్ మిత్రులకు,
శ్రేయోభిలాషులకు

దసరా

శుభాకాంక్షలు

IND-HOUSES
APARTMENTS
OPEN-PLOTTING

FORTUNE GREEN VISTARAA
AN INTEGRATED GATED COMMUNITY

Founder & chairman **HARIVILLU'S**

CON: **7013362545**

BANDAR ROAD'S BIGGEST 50+ ACRES INTEGRATED GATED COMMUNITY
WITH CLUB HOUSE FACILITY @ KANKIPADU, GANDIGUNTA

పల్లె పండుగ పంచాయతీ వారోత్సవాలు

కంచికపర్ల అక్టోబర్ 13 మేజర్ స్టూన్ : పల్లె పండుగ పంచాయతీ వారోత్సవాలు కార్యక్రమంలో భాగంగా 14 వ తేదీ సోమవారం కంచి కచర్ల పంచాయతీ ద్వారా నిర్వహించిన పలు అభివృద్ధి పనుల ప్రారంభోత్సవం జరుగుతుందిని సర్పంచ్ వేల్పుల సునీత తెలిపారు. ఈ కార్యక్రమానికి ముఖ్య అతిథిగా నందిగామ శాసన సభ్యులు తంగిరాల సౌమ్య ఉదయం 11 గంటలకు పాల్గొని ప్రారంభోత్సవాలు నిర్వహిస్తారని సర్పంచ్ తెలిపారు. ఈ కార్యక్రమంలో అధికారులు, కూటమి నాయకులు, పాల్గొని కార్యక్రమం విజయవంతం చేయాలని కోరారు.



అలేఖ్య ప్లానర్స్ కార్యాలయాన్ని ప్రారంభించిన ఎమ్మెల్యే



నందిగామ, అక్టోబర్ 13, మేజర్ స్టూన్ : పట్టణంలోని కె.వి.ఆర్ కాలేజ్ ఎదురుగా ఎన్ ఎస్ పి కెనాల్ రోడ్లో యరగడ్ల వంశీకృష్ణ యొక్క అలేఖ్య ప్లానర్స్ నూతన ఆఫీసును శాసనసభ్యులు తంగిరాల సౌమ్య ప్రారంభించారు. ఈ సందర్భంగా నిర్వాహకులకు ఎమ్మెల్యే శుభాకాంక్షలు తెలిపారు. ఈ కార్యక్రమంలో పట్టణ పార్టీ అధ్యక్షులు ఏచూరి రాము, టిడిపి నాయకులు చావా గణేష్, ఎన్డీపి కూటమి నేతలు పాల్గొన్నారు.

రామానగరం, చల్లపల్లిలో అన్నసమారాధనలు



చల్లపల్లి, మేజర్ స్టూన్ : శ్రీదేవీ శరన్నవరాత్రి మహోత్సవాల్లో భాగంగా రామానగరం, చల్లపల్లిలో అన్నసమారాధనలు జరిగాయి. రామానగరం శ్రీగంగానమ్మ తల్లి ఆలయ ఆవరణలోని ఉత్సవ పందిరిలో ఆదివారం అన్న సమారాధన కార్యక్రమాన్ని చల్లపల్లి సీమ కె.ఈశ్వరరావు, ఆర్ఎ ఘంటసాల కృష్ణమోహన్ లు ప్రారంభించారు. అమ్మవారిని దర్శించుకుని పూజలు చేశారు. చల్లపల్లి శ్రీకన్యకా పరమేశ్వరీ అమ్మవారి దేవాలయంలో భక్తులకు అన్నసమారాధన కార్యక్రమం జరిగింది. ఆలయకమిటీ పెద్దలు కొల్లిపర మధు, అన్నవరపు పాండురంగారావు తదితరులు ఏర్పాట్లు పర్యవేక్షించారు.

రోడ్డు ప్రమాదంలో టీడీపీ నాయకులు

కోగంటి విష్ణు మృతి



నందిగామ, అక్టోబర్ 13, మేజర్ స్టూన్ : చెవిటికల్లు గ్రామానికి చెందిన గ్రామ మాజీ సర్పంచ్, మాజీ సుసైటి అధ్యక్షులు కోగంటి విష్ణు ఆదివారం నాడు కీసర రహదారిపై ప్రమాదవశాత్తు రోడ్డు ప్రమాదంలో హఠాన్మరణం చెందగా ఆ వార్త తెలుసుకుని హుటాహుటిన నందిగామ డివిజన్ గవర్నమెంట్ హాస్పిటల్ కు శాసనసభ్యులు తంగిరాల సౌమ్య చేరుకొని కోగంటి విష్ణు పార్శ్వదేహాన్ని స్థానిక కూటమి నేతలతో కలిసి సందర్శించి తీర్పు దిగ్గ్రాంతిని వ్యక్తం చేశారు. ఆయన మరణం పార్టీకి తీరని లోటు అని ఆయన పవిత్ర ఆత్మకు శాంతి చేకూరాలని ఆ భగవంతుని ప్రార్థిస్తూ వారి కుటుంబ సభ్యులకు తన ప్రగాఢ సానుభూతిని తెలియజేశారు.

అంగరంగ వైభవంగా శాంతి కళ్యాణం



అవనిగడ్డ, మేజర్ స్టూన్ : మండల పరిధిలోని పులిగడ్డ గ్రామంలో వేంచేసి ఉన్న అలివేలు మంగా, రాజ్యలక్ష్మి సమేత శ్రీ వెంకటేశ్వర స్వామి వారి దేవస్థానంలో ఆదివారం స్వామివారి శాంతి కళ్యాణం అంగరంగ వైభవంగా జరిగింది. శ్రవణ నక్షత్రం పురస్కరించుకొని దేవదాయ శాఖ అధ్యక్షులలో ఏర్పాటు చేసిన ఈ శాంతి కళ్యాణ మహోత్సవానికి స్థానిక ఎమ్మెల్యే మండలి బుద్ధప్రసాద్, ఏపీఎస్ అక్టీవీ చైర్మన్, మాజీ ఎంపీ కొనకళ్ళ నారాయణ, యువనాయకులు మండలి వెంకట్రామ్-సాయిసుప్రియ దంపతులు విచ్చేసి స్వామి వారిని దర్శించుకుని ప్రత్యేక పూజలు నిర్వహించారు. దేవదాయ శాఖ ఈవో యార్లగడ్డ శ్రీనివాసు పర్యవేక్షణలో, ఆలయ ప్రధాన అర్చకులు

అగ్నిహోత్రం ధన్వంతరాచారి నేతృత్వంలో ఆలయ అర్చకులు విఖనన, రుత్వికులు కళ్యాణ మహోత్సవం జరిపించారు. తొలుత ఆలయానికి విచ్చేసిన మండలి వెంకట్రామ్ - సాయి సుప్రియ దంపతులకు ఆలయ వేద పండితులు నాయకులు ఘనస్వాగతం పలికారు. ఈ సందర్భంగా భక్తులకు అన్న సంతర్పణ నిర్వహించారు. కార్యక్రమంలో టీడీపీ జిల్లా అధికార ప్రతినిధి కొల్లూరి వెంకటేశ్వరరావు, సీనియర్ నాయకులు మత్తి శ్రీనివాసరావు, జనసేన మండల ప్రధాన కార్యదర్శి మండలి శివప్రసాద్, కూటమి నాయకులు మండలి శేషు, మండలి బలరాం, చెన్ను బాబూరావు, గుంటూరు వినయ్, చెన్ను గాంధీ, శివాజీ, యలవర్తి ఆది, మండలి భావన్నారాయణ, అద్దంకి బుల్లబ్బాయ్, నాగిడి రాంబాబు, కోటేశ్వరరావు పాల్గొన్నారు.



మన కోసం మనం ట్రస్టు రూ.2లక్షల విరాళం



చల్లపల్లి, అక్టోబర్ 13, మేజర్ స్టూన్: స్వచ్ఛ సుందర చల్లపల్లి సాధనకు అభివృద్ధి, సుందరీకరణ పనులు చేపడుతున్న మన కోసం మనం ట్రస్టు చల్ల పల్లి ప్రముకులు జాస్తి ప్రసాదు.. లక్ష్మీ రాణి కుమారుడు హేమంత్..నిశ్చల దంపతులు రెండు లక్షల రూపాయలు విరాళంగా అందచేశారు. ఆదివారం 3261వ రోజు స్వచ్ఛ కార్యక్రమంలో పాల్గొన్న వారు కార్యకర్తలతో కలిసి శ్రమదానం చేసి మొక్కలు నాటారు. స్వచ్ఛ చల్లపల్లికి తమవంతు సహకారంగా విరాళాన్ని ట్రస్టు సభ్యులు నల్లూరి రామారావుకు అందించారు. ఈ కార్యక్రమంలో స్వచ్ఛ చల్లపల్లి సారధులు డాక్టర్ డి.ఆర్ కె.ప్రసాద్, డాక్టర్ పద్మావతి, స్వచ్ఛ కార్యకర్తలు పాల్గొన్నారు.

మధ్యం మత్తులో యువకులు హల్లల్

నందిగామ, అక్టోబర్ 13, మేజర్ స్టూన్: పట్టణం లో మధ్యం మత్తులో ఉన్న నలుగురు యువకులు పట్టణంలో శనివారం రాత్రి వీరంగం సృష్టించారు. మధ్యం మత్తులో ఉన్న నలుగురు యువకులు రెండవ వార్డు రోడ్డు లో కత్తులు తీసి పరుగులు పెట్టుకుంటూ వెళ్తూ స్థానికులను భయాందోళనకు గురిచేశారు. ఇదేంటని ప్రశ్నించిన వారిపై తిరగబడి చేయి చేసుకున్నారు. అడొచ్చిన వారిపై దాడి చేసేందుకు యత్నించారు. యువకుల వీరంగం కారణంగా జనాలు గుమిగూడడంతో నిత్యం రద్దీగా ఉండే ఈ ప్రాంతంలో ట్రాఫిక్కు అంతరాయం ఏర్పడింది. సుమారు గంటకు పైగా యువకులు హోల్ చల్ చేసి అందరినీ హడలెత్తించారు.పోలీసులు అదుపులో తీసుకొని విచారిస్తున్నారు.

కార్పొరేషన్ లో ప్రజా ఫిర్యాదుల పరిష్కార వేదిక లేదు

విజయవాడ కార్పొరేషన్, మేజర్ స్టూన్ : ప్రతి సోమవారం కార్పొరేషన్ ప్రధాన, జోనల్ కార్యాలయాల్లో జరుగు ప్రజా ఫిర్యాదుల పరిష్కార వేదిక, అమ్మవారి దర్శనానికి వచ్చు భక్తజన సందోహం ఎక్కువగా ఉన్నందున, ఈ సోమవారం నిర్వహించడం లేదని విజయవాడ నగరపాలక సంస్థ కమిషనర్ ధ్యానచంద్ర ఆదివారం విడుదల చేసిన ఒక ప్రకటనలో తెలిపారు. ప్రజలు దీన్ని గమనించవలసిందిగా కోరారు.



వైభవంగా శమీ పూజోత్సవం



అవనిగడ్డ, మేజర్ స్టూన్ : స్థానిక లక్ష్మీనారాయణ స్వామి వారి ఆలయంలో విజయదశమి పర్వదినాన్ని పురస్కరించుకొని శనివారం రాత్రి శమీపూజ మహోత్సవం అత్యంత వైభవంగా జరిగింది. రాజరాజేశ్వరి సహిత రాజశేఖర్ స్వామి వారి దేవస్థానంలో ఆలయ అర్చకులు ఘంటసాల రాజశేఖర్ శర్మ శ్రీ లక్ష్మీ నారాయణ స్వామి వారి ఆలయంలో ఆలయ ధర్మకర్త పోతరాజు భాస్కరరావు గోపాల కృష్ణమూర్తి దంపతులు సెమీ వృక్షాలకు పూజలు నిర్వహించి ప్రసాదాలను భక్తులకు అందజేశారు వైఖాసన ఆగమ పండితులు దివి రఘు అధ్యక్షతన జరిగిన ఈ కార్యక్రమాల్లో పెద్ద సంఖ్యలో భక్తులు పాల్గొని శమీ వృక్ష ప్రాముఖ్యతను తెలుసుకున్నారు అర్చక స్వాములు వేణు గోపాలచార్యులు అప్పలాచార్యులు నరసింహమూర్తి బాలకృష్ణమూ చార్యులు భక్తులకు తీర్థ ప్రసాదాలను వితరణ చేశారు.

శ్రీకాకుళంలోని శ్రీముదిరాజుల రామాలయంలో ముగిసిన దసరా ఉత్సవాలు



ఘంటసాల, మేజర్ స్టూన్: శ్రీకాకుళంలోని శ్రీముది రాజుల రామాలయం అధ్యక్షులలో నిర్వహిస్తున్న 37వ శ్రీ దుర్గా భవాని శరన్నవరాత్రి మహోత్స వాలు శనివారంతో ముగిసాయి. ముగింపు సందర్భం గా ఆదివారం 1500 మందికి అన్న సంతర్పణ కార్యక్రమాన్ని నిర్వహించగా సర్పంచ్ ముప్పనేని రవి, ఎంపీటీసీ తాడికొండ వెంకటేశ్వరరావు (చిన్నా) కమిటీ సభ్యులతో కలిసి ప్రారంభించారు. ముందుగా అమ్మ వారికి కమిటీ సభ్యుల తరుపున సారె సమర్పించగా అర్చకులు శ్రీమాన్ వాడపల్లి సత్య శ్రీరా మ గణేష్ (శ్రీరామ్) అధ్యక్షులలో ప్రత్యేక పూజలు, అభిషేకాలు నిర్వహించారు.

తప్పిపోయిన బాలుడిని క్షేమంగా తల్లిదండ్రులకు అప్పగింత




విజయవాడ క్రెం, మేజర్ సూర్య : నగరంలో అంగరంగ వైభవముగా ముగిసిన శ్రీ దుర్గామల్లేశ్వర స్వామి వార్ల దసరా శరన్నవరాత్రి మహోత్సవాల అనంతరం అమ్మవారి దర్శనం నిమిత్తం ఆంధ్రప్రదేశ్ నుండి కాకుండా ఇతర రాష్ట్రాల నుండి అధిక సంఖ్యలో భవాని భక్తులు రావడంతో పోలీస్ కమిషనర్ ఎస్.వి.రాజ శేఖర బాబు స్వయం పర్యవేక్షణ లో బందోబస్త నిర్వహించారు. ఈ నేపథ్యంలో ఆదివారం సీతమ్మ వారి పాదాలు వద్ద ఆర్. ఐ. సూర్యభాస్కర రావు వారి సిబ్బందితో బందోబస్త నిర్వహిస్తున్న సమయంలో ఒక బాలుడు



కృతజ్ఞతలు తెలియజేశారు. సదరు విషయం తెలుసుకున్న పోలీస్ కమిషనర్ ఎస్. వి. రాజ శేఖర బాబు, అధికారులు ఆర్. ఐ. సూర్య భాస్కర రావు ను, సిబ్బందిని అభినందించారు.

వాళ్ళ కుటుంబ సభ్యుల వద్ద నుండి తప్పిపోయి ఏడుస్తూ తిరగడాన్ని గమనించిన ఆర్. ఐ. వెంటనే బాబుని దగ్గరకు తీసుకుని పాలు బిస్కెట్స్ లను ఇచ్చి బాబు వివరాలను అడుగుగా వాళ్ళది కాకినాడ అని తెలియజేయగా వెంటనే సదరు సమాచారాన్ని మైక్ సమాచార కేంద్రానికి తెలియజేసి మైక్ ద్వారా ప్రచారం చేశారు. కొద్ది సేపటికి బాలుడి కుటుంబ సభ్యులు ఆర్. ఐ. వద్దకు చేరుకొనగా ఆర్. ఐ. బాలుడిని వారికి అప్పగించారు. బాలుడి తల్లిదండ్రులు పోలీస్ వారికి



వివాహ నిశ్చితార్థ వేడుకలో ఎమ్మెల్యే శ్రీరాం తాతయ్య
జగ్గయ్యపేట మేజర్ సూర్య : విజయవాడలోని 248 కన్వెన్షన్ లో గోల్లపూడి వాస్తవ్యులు, తెలుగుదేశం పార్టీ రాష్ట్ర కార్యనిర్వాహక కార్యదర్శి బొమ్మసాని సుబ్బారావు కుమారుడు ప్రణీత సాయి, చెన్నుపాటి శ్రీను కుమార్తె షణ్ముఖల వివాహ నిశ్చితార్థ మహోత్సవ వేడుకలో పాల్గొని కాబోయే నూతన వధూవరులకు ఎమ్మెల్యే శ్రీరాం తాతయ్య ఆక్షింతలు వేసి ఆశీర్వదించి శుభాకాంక్షలు తెలిపారు. శ్రీరాం తాతయ్య సోదరులు శ్రీరాం సాయి ప్రసాద్, వారి కుమారుడు శ్రీరాం నిహార్ వధూవరులను ఆశీర్వదించి శుభాకాంక్షలు తెలియజేశారు.

గుడివాడ ఎక్స్‌జే స్టేషన్ పరిధిలో 210 దరఖాస్తులు

పామర్రు అక్టోబర్ 13 మేజర్ సూర్య : గుడివాడ ఎక్స్‌జే స్టేషన్ పరిధిలో నూతన మద్యం దుకాణాల కోసం 19 దుకాణాలకు గాను 210 దరఖాస్తులు వచ్చినట్లు ఎక్స్‌జే సిఐ వెంకటరమణ తెలిపారు. గుడివాడ మున్సిపాలిటీ పరిధిలో 7 దుకాణాలు ఉండగా 67 దరఖాస్తులు, గ్రామీణంలో రెండు దుకాణాలకు 24 దరఖాస్తులు, పామర్రు మండలంలో నాలుగు దుకాణాలకు 47 దరఖాస్తులు, గుడ్లవల్లేరు మండలంలో ఆరు దుకాణాలకు 72 దరఖాస్తులు వంతున అందాయన్నారు. వీటికి సంబంధించి దరఖాస్తుదారులు ఆన్‌లైన్ దరఖాస్తు చేసుకొని డిడిలను ఆఫ్ లైన్ ద్వారా తమకు అందించి పరిశీలన చేయించుకున్నట్లు చెప్పారు. ఈనెల 14వ తేదీన మచిలీపట్నంలో దుకాణాలు ఎంపిక కోసం లాటరీ నిర్వహణ జరుగుతుందని, లాటరీలో దుకాణాలు పొందిన లైసెన్స్ దారులు 16వ తేదీ నుండి నూతన మద్యం దుకాణాలను ప్రారంభించాల్సి ఉంటుందన్నారు. ప్రభుత్వం ఎంతో ప్రతిష్టాత్మకంగా చేపట్టిన మద్యం దుకాణాల దరఖాస్తుల స్వీకరణ ఎంతో పారదర్శకంగా తమ స్టేషన్ పరిధిలో జరిగిందని సిఐ వెంకటరమణ తెలిపారు.



అయ్యప్ప భక్తుల పూజా కార్యక్రమంలో ఎమ్మెల్యే



పామర్రు అక్టోబర్ 13 మేజర్ సూర్య : మండల కేంద్రమైన పామర్రు లో ఆదివారం జరిగిన అయ్యప్ప భక్తుల ప్రత్యేక పూజ కార్యక్రమంలో స్థానిక ఎమ్మెల్యే వర్ల కుమార్ రాజా పాల్గొన్నారు. ఈ సందర్భంగా అయ్యప్ప భక్తుల ఆధ్వర్యంలో అయ్యప్ప స్వామి పూజా మందిరం వద్ద ప్రత్యేక పూజలు నిర్వహించారు. అనంతరం నిర్వహించిన అన్న సమారాధన కార్యక్రమాన్ని ఎమ్మెల్యే కుమార్ రాజా ప్రారంభించారు.

తారక రామా నగర్ వరద బాధితులకు దుప్పట్లు పంపిణీ



కృష్ణలంక మేజర్ సూర్య : రాణి గారి తోటలోని తారకరామా నగర్ బాధితులకు ఆదివారం దుప్పట్లు పంపిణీ చేసినట్లు పాస్టర్ ఎస్ మనిషా, ఎడ్మిస్ట్రేటర్లు ఒక ప్రకటనలో తెలిపారు. మైలవరం మండలం వెల్వడంలోని మెట్రోపాలిటన్ మిషన్ క్రీస్తు సంఘం పేదలకు సహాయం అందిస్తుందని అందులో భాగంగా రాణి గారి తోట తారకరామా నగర్ లో కూడా తమ ఆపన్న హస్తం అందిస్తూ వరదలకు గురైన స్థానిక పేదలకు అవసరమైన



దుప్పట్లు 70 మందికి అందించినట్లు తెలిపారు. స్థానిక మెట్రోపాలిటన్ మిషన్ చర్య సంఘస్థులకు ఈ సహాయాన్ని అందించామని చెప్పారు. క్రీస్తు ప్రబోధంతో పాటు ఈ విధమైన సహాయక పనులు కూడా మెట్రోపాలిటన్ మిషన్ చేసే సహాయ పడుతుందన్నారు ఈ సహాయక కార్యక్రమంలో స్థానిక పాస్టర్ సంగీతారావు తదితరులు పాల్గొన్నారు

బాధిత కుటుంబానికి అండగా ఉంటాం



జగ్గయ్యపేట మేజర్ సూర్య : టీడీపీ వేధింపులు భరించలేక ఆత్మహత్య చేసుకుని మృతి చెందిన జగ్గయ్యపేట పట్టణం, నాగమయ్య బజారుకి చెందిన వైయస్సార్ కాంగ్రెస్ పార్టీ కార్యకర్త గుగ్గిళ్ళు శ్రీను కుటుంబ సభ్యులను వైసీపీ జిల్లా అధ్యక్షులు దేవివేని అవినాష్, నియోజకవర్గ సమన్వయకర్త తన్నీరు నాగేశ్వరరావు, రాష్ట్ర కార్యదర్శి ఇంటూరి చిన్న పరామర్శించి, ప్రగాఢ సానుభూతి తెలిపి, అన్ని విధాలుగా అండగా ఉంటామని భరోసానిచ్చారు. ఈ సందర్భంగా అవినాష్ మాట్లాడుతూ రెక్కాడితో డొక్కాడని పేద కుటుంబానికి చెందిన గుగ్గిళ్ళు శ్రీను చావుకి కారణమైన అధికార పార్టీ నాయకులను వెంటనే అరెస్టు చేయాలని, ప్రభుత్వం వెంటనే స్పందించి మృతుడి కుటుంబ సభ్యుల్ని ఆదుకోవాలని, వైఎస్ఆర్ కాంగ్రెస్ పార్టీ నాయకులు కార్యకర్తలు ఎదుర్కొంటున్న అధికార పార్టీ వారి ఒత్తిడిని పెద్ద ఎత్తున ప్రజా పోరాటం చేస్తామని, తప్పనిసరిగా శీను కుటుంబ సభ్యులకు వైఎస్ఆర్ కాంగ్రెస్ పార్టీ అండగా ఉంటుందని తెలియజేశారు. ఈ సందర్భంగా తన్నీరు మాట్లాడుతూ స్థానిక టీడీపీ నాయకులు గుగ్గిళ్ళు శ్రీను మానసిక ఒత్తిళ్లకు గురి చేయడం వల్ల తాను ఆత్మహత్య చేసుకున్నాడని, ఇంటి ముందల కరెంటు స్తంభం వద్ద ఇబ్బందిగా ఉంది అని చెప్పినా కూడా శీను వారి మాట వినకుండా, ఇంటికి అడ్డంగా అధికారుల పర్మిషన్ లేకుండా అధికారం మనదే అని కరెంటు స్తంభాన్ని వేశారని, స్తంభం వేస్తే దాన్ని అడ్డుకుంటే టీడీపీ వారు శీను పై

వైఎస్ఆర్ సీపీ జిల్లా అధ్యక్షులు దేవివేని అవినాష్ అధికార పార్టీ ఆగడాలను అడ్డుకుంటాం నియోజకవర్గ సమన్వయకర్త తన్నీరు నాగేశ్వరరావు

ఎదురు తిరిగారని, దీన్ని జీర్ణించుకోలేక, వేధింపులకు గురై శీను ఆత్మహత్య చేసుకున్నాడని, దీనిపై అధికారులు తక్షణమే చర్యలు తీసుకొని బాధ్యత కుటుంబ సభ్యులకు న్యాయం చేకూర్చాలని అధికార పార్టీ వాళ్లు కూడా బాధ్యత వహించాలని కోరారు. టీడీపీ వాళ్ళు ఎవరినైనా కొట్టొచ్చు, చంపొచ్చు అన్నట్టుగా ప్రభుత్వం తీరు ఉందన్నారు. టీడీపీ నేతలు ఎన్ని దాడులు చేస్తున్నా పోలీసులు పట్టించుకోవడం లేదని, తిరిగి వైసీపీ వాళ్లపై కేసులు పెడుతున్నారని ఆరోపించారు. ఈ కార్యక్రమంలో వైస్ చైర్మన్ ఫిరోజ్ ఖాన్, వర్గ బోర్డ్ జిల్లా ప్రధాన కార్యదర్శి జుబేరు, వత్సవాయి ఎంపీపీ రమాదేవి, పెనుగంచిప్రోలు ఎంపీపీ మార్కెట్ గాంధీ, జడ్పీటీసీలు వుట్ల నాగమణి, ఏనుపోగు దేవ మణి, ఎంపీటీసీ కాకాని ప్రవంతి, సర్పంచ్ పరమయ్య, విజయవాడ కనకదుర్గమ్మ అమ్మవారి దేవస్థాన డైరెక్టర్ నంబూరి రవి, మండల పార్టీ అధ్యక్షులు శ్రీనివాస్ గౌడ్, గుత్తా శంకరావు, మహిళా నాయకురాలు సంపత్ విజిత, నియోజకవర్గ బిసి సెల్ అధ్యక్షుడు మల్లేశ్వరరావు, మాజీ రాష్ట్ర ఎస్సీ సెల్ ప్రధాన కార్యదర్శి కన్నమాల శామీలు, రాష్ట్ర మాజీ మైనింగ్ డైరెక్టర్ బత్తుల రామారావు, బద్దు నాయక్, బైరబోయిన బాబు, వైఎస్ఆర్ కాంగ్రెస్ పార్టీలో వివిధ అనుబంధ సంఘాల నాయకులు, కార్యకర్తలు, తదితరులు పాల్గొన్నారు.

18 వసంతాల 'సూర్య' మహాయజ్ఞంలో 'సూర్య' అక్షర సైనికుల భాగస్వామ్యంతో అనితర సాధ్యం కాని ఎన్నో లక్ష్యాలను అధిగమించింది. ఈ ప్రస్థానంలో సూర్యాక్షరంతో మమేకమైన 'సూర్య' కుటుంబ సభ్యులందరికీ అక్షర నమస్సులు. మాకు తోడుగా నిలుస్తున్న పాఠకులకు, మిత్రులకు, శ్రేయోభిలాషులకు పేరుపేరున కృతజ్ఞతాభివందనాలు.

ఎన్.వెంకట్, ఎన్టీఆర్ - కృష్ణా బ్యూరో ఫోన్ : 9642 980 999